

தவறிவிட்டது இல. 386, கஸ்தூரியார் வீதி, யாழ்ப்பாணம் என்னும் முகவரியைச் சேர்ந்த அரியகுட்டி நடராஜா என்பவரது தேசிய அ.அ.டெ (451902520V) 03.03.2007 அன்று ஆணைப்பத்தி சந்திக்கும் கஸ்தூரியார் வீதிக்கும் இடையில் தவறிவிட்டது. கண்டெடுத்தவர்கள் மேற்காணும் முகவரியில் ஒப்படைத்து தவவும். சன்மானம் வழங்கப்படும்.

மரண அறிவித்தல்கள்
சண்முகம் செல்லத்துரை
மந்துவிலைப் பிறப்பிடமாகவும் வருணன், அச்சவேலியை வசிப்பிடமாகவும் கொண்ட சண்முகம் செல்லத்துரை நேற்று (05.03.2007) திங்கட்கிழமை காலமானார்.
அன்னார் சண்முகம் - முத்துப்பிள்ளை தம்பதியினர் மகனும், நாகபூஷணியம்மாவின் கணவரும் தவரஞ்சினி (M.P.C.S., அச்சவேலி), தயாரன் (லண்டன்), அனுஷா ஆகியோரின் அன்புத் தந்தையும் தவக்குமாரின் மாமனும் சாகித்தியா, அஷ்மிதா ஆகியோரின் பேரனும் ஆவார்.
அன்னாரின் இறுதிக்கிரியைகள் இன்று (06.03.2007) செவ்வாய்க்கிழமை முற்பகல் 10 மணிக்கு அவரது இல்லத்தில் நடைபெற்று, பூதவுடல் தீத்தாங்குளம் இந்து மயானத்தில் தகனம் செய்யப்படும்.
இந்த அறிவித்தலை அனைவரும் ஏற்றுக்கொள்ளவும்.
சந்திதி வீதி, தகவல்: வருணன், அச்சவேலி. மனைவி, மங்களி, மருகன், மருகன்.



தவறிநாயகம் உருத்திரகுமார் (உருத்திரன்)
யாழ்ப்பாணம், அல்லைப்பிட்டியைப் பிறப்பிடமாகவும், இந்தியாவில் 46, சபாபதி வீதி உள்ள கரம், சென்னையை வதிவிடமாகவும் கொண்ட உருத்திரகுமார் 03.03.2007 சனிக்கிழமை காலமாகிவிட்டார்.
அன்னார் காலஞ்சென்ற கிராமத் தலைமைக் காரர் அமரர் செல்லத்துரை தவறிநாயகம் - கிருஷ்ணாம்பாள் ஆகியோரின் அன்பு மகனும் திருமதி கஜவல்லியின் (இந்தியா) அன்புக் கணவரும் பூர்த்தேவி, சம்பக்குமார் ஆகியோரின் பாசியு தந்தையும் சச்சிதானந்தம் (இந்தியா), காலஞ்சென்ற திருமதி நேடேஸ்வரியின் மருமகனும் கிருபாலினி (இந்தியா), சந்திரகுமார் (பிரான்ஸ், குமார் சொப்), சூரியகுமார் (லண்டன், சூரியா யுவலரி), தவபாலினி (பிரான்ஸ் KTC யுவலரி), ஜெயபாலினி (லண்டன், ரோயல் யுவலரி), குணபாலினி (பிரான்ஸ்), சத்தியபாலினி (பிரான்ஸ்) ஆகியோரின் சகோதரரும் இந்திரஜித் (இந்தியா), தயாநாயகி (பிரான்ஸ்), பரமேஸ்வரி (லண்டன்), சிவநேசராஜா (பிரான்ஸ்), ரவீந்திரன் (லண்டன்), ஜெயசீலன் (பிரான்ஸ்), சிவானந்தன் (பிரான்ஸ், Fish o Fish), பவானி (லண்டன்) ஆகியோரின் மைத்துனரும் சிறிதரவின் (லண்டன்) சகலனும் காலஞ்சென்ற வேலாயுத பிள்ளை மற்றும் நேடேசீயின்னை ஆகியோரின் பெறாமகனும் ஆவார்.
அன்னாரின் இறுதிக்கிரியைகள் 11.03.2007 ஞாயிறுக்கிழமை தமிழ்முகத்தில் உள்ள அவரது இல்லத்தில் நடைபெற்று, பின்னர் சென்னை பெசன் நகர் மின் மயானத்தில் தகனக்கிரியைகள் இடம்பெறும்.
தொடர்பு இல: 009144 22423202 தகவல்: குருப்பத்திரன், 00914422422195 tekumar@free.fr 0033148665493 abarajith@gmail.com



விற்பனைக்கு
ஸ்ரான்லி கல் லுரி முன்னுழங்கு கையில் சல வச திகளுடன் (T.P) கடிய வீடு வாடகைக்கு உண்டு. தொடர்பு கொள்ள வேண்டிய தொலைபேசி: 021 222 2896 021 222 9635

விற்பனைக்கு
நல்லூர், செட்டித்தெருவில் மூன்று பரப்புக் காணியில் அமைந்த வீடு விற்பனைக்கு உண்டு. தொடர்பு: சி.குமாரலிங்கம், 96, செட்டித்தெரு, நல்லூர்.

விற்பனைக்கு
Washing Machine, Oven, புதிய Rice Cooker, Gas Cooker சிலிண்டருடன், பாவர் மற்றும் பெரிய கைக்கிள்கள், பூச்சாடிகள், அன்றாடம் கம்பத்துடன், தளபாடங்கள், மின்சார மற்றும் வீட்டுப் பாவனைப் பொருள்கள் விற்பனைக்குண்டு. 417, ஸ்ரான்லி வீதி, யாழ்ப்பாணம்.

கண்ணி அஞ்சல்
எமது பாடசாலை ஆசிரியர் ந.புன்பராசா அவர்களின் தந்தை வ.நடராசா அவர்கள் 28.02.2007 அன்று காலமானதை யிட்டு எமது ஆழ்ந்த அனுதாபங்களைத் தெரிவிப்பதோடு, அன்னாரின் ஆத்மா சாந்தியடையவும் பிரார்த்திக்கின்றோம். ஆசிரியர் நலன்புரிக்க கற்கும், யா/கந்தரோடை தமிழ்க்கந்தையா வித்தியாசாலை. (58823)

நான்காவது பிறந்தநாள் வாழ்த்து
கோண்டாவில் தில்லையம்பதியைச் சேர்ந்த குகேந்திரன்-ககிதா தம்பதியினர் செல்வி கவேதா தனது 4ஆவது பிறந்த நாளை இன்று (06.03.2007) செவ்வாய்க்கிழமை தனது இல்லத்தில் கொண்டாடுகிறார். செல்வி கவேதாவை அன்பு அப்பா, அம்மா, அப்பப்பா, அப்பம்மா, கோண்டாவில் வசிக்கும் குகன் பெரியப்பா, ராஜிபெரியம்மா, கிரேனியா, அக்கா, கிலன் தம்பி, லண்டனில் வசிக்கும் குகதாசன் சித்தப்பா, வரங்காலில் வசிக்கும் அம்மப்பா, அம்மம்மா தயாரன் மாமா, கார்த்திகன் மாமா, பிரகாஸ் மாமா, தாரகை அன்ரி மற்றும் உற்றார், உறவினர்கள், நண்பர்கள் அனைவரும் கோண்டாவில் தில்லையம்பதியாளின் அருள் பெற்றுப் பல்லாண்டு காலம் வாழ்கவேண்டி வாழ்த்துகின்றார்கள்.

செல்வி கவேதா
06.03.2007
திரு. திருமதி குகேந்திரன் குழந்தைகள்

யுத்த நிறுத்த உடன்படிக்கைக்கு எதிராக மாத்தறையில் இன்று ஜே.வி.பி. கூட்டம்
யுத்தநிறுத்த ஒப்புத்தகைக் கிழித்தெறியக்கோரி ஜே. வி. பி. இன்று மாத்தறையில் பொதுக்கூட்டம் ஒன்றை நடத்துகிறது. மாத்தறை நகரில் பிற்பகல் 3 மணிக்கு இக்கூட்டம் நடைபெற ஏற்பாடு செய்யப்பட்டுள்ளது. ஜே. வி. பி.யின் தலைவர் சோமவன்ஸ அமரசிங்க கூட்டத்துக்குத் தலைமை வகிக்கிறார் ஜே. வி. பி.யின் நாடாளுமன்ற உறுப்பினர்கள் பலரும் சிவ முக்கிய பிரமுகர்களும் இதில் கலந்துகொண்டு யுத்த நிறுத்த ஒப்புத்தகை கிழித்தெறியப்பட வேண்டியதன் அவசியம் பற்றி மக்களுக்கு விளக்கவுள்ளனர் என்று ஜே. வி. பி. தெரிவித்துள்ளது. இது தவிர அரசில் இடம்பெற்று வருகின்ற வரலாற்று நடைவடிக்கைகள் மற்றும் அரசு மக்களுக்கு வழங்கிய வாக்குறுதிகளை நிறைவேற்றாமை போன்றவை தொடர்பாகவும் இக்கூட்டத்தில் மக்களுக்கு விளக்கிக் கூறப்படும் என்று கட்சியின் முக்கியஸ்தர் ஒருவர் உதயனூர் க்குத் தெரிவித்தார்.

முற்பகல் ஆண்டு நினைவுஞ்சலி

மடியில்	மண்ணில்
05	09
*	*
08	03
*	*
1961	2004

திருமதி செல்வநாயகம் மங்கலேஸ்வரரணி
(ஆசிரியையும் சமாதான நீதிவாணும்)
திதி: 08.03.2007
எங்கள் குலவிளக்கான மங்களமே அன்பையும் பாசத்தையும் அதிகம் வைத்து எங்கு சென்றீர்கள் எத்தனை நூற்றாண்டு சென்றாலும் எங்கள் நினைவு அழியாது உங்கள் ஆத்மா சாந்தி பெற சாஸியம்மனை வேண்டுகின்றோம்.
கலைவாணி வீதி, கணவர் ஆ. செல்வநாயகரன், வடவியடைப்பு. (58807) உறவினர்களும்.

இரண்டு நினைவுஞ்சலிகள்



அமரர்
கணபதிப்பிள்ளை மகேஸ்வரன்
தோற்றம் 21.04.1937
மறைவு 17.03.2006



அமரர்
மகேஸ்வரன் கனகாம்பிகை
தோற்றம் 22.04.1940
மறைவு 15.03.2005

அன்பால் எமது அரவணைத்து
பண்பினை உட்படி எமது
இன்மையாய் வாழ வைத்த தெய்வங்களே
உங்கள் ஆத்மா சாந்தியடைய
இவ்வரவணை வேண்டுகிறோம்.

உங்கள் பிரிவால் தயருறும் பிள்ளைகள், மருகன்கள், கோணல்கள்

47, புங்குளம் வீதி, யாழ்ப்பாணம். **சேனாபதி**

தவறிவிட்டது
கந்தரோடைக்கும் யாழ்ப்பாணம் போதனை வைத்தியசாலைக்கும் இடையில் நகுலேஸ்வரன் பவானி என்பவருடைய தாலிக்கொடி 04.03.2007 அன்று தவறி விட்டது. கண்டெடுத்தவர்கள் எந்தசமீ பலனம், கந்தரோடை மேற்கு, கன்னாகம் (கொல்வத்தை ஒழுங்கை) எனும் முகவரியுடன் தொடர்பு கொள்ளவும். தொ.பே. இல: 7773 தகுந்த சன்மானம் வழங்கப்படும். ந.பவானி

விற்பனைக்கு
2 புரீ XXX இலக்கமுடைய மொரில் மைனர் கார் உடன் விற்பனைக்கு உண்டு. தொடர்பு: திருமதி சிவலிங்கம், ஏழாலை மேற்கு, ஏழாலை. 0602212592

மாலாம்ப நினைவில்

மரணம்	உறவு
30	19
01	02
1939	2003

அமரர்
கார்த்திகேசு சந்திராசா SLAS
(முன்னாள் பிரதேச செயலர், வலி.மேற்கு)
திதி: 06.03.2007
மன்னு புகழ் கீர்த்தியுடன் வாழ்ந்தீர்! அப்பா! நின் கருணை நித்தியமும் நினைவில் நிற்கும் அன் பொழுக அரவணைத்து ஆறுதல் தர - நும்போல் ஆளுரோ இவ்வுலகில் இனிமேல் இங்கு!
9, இராஜன் பறாணி வீதி, கற்பூரம். (58507) **குடும்பத்தினர்.**

31ஆம் நாள் நினைவுஞ்சலியும் வீட்டுக்கிரந்திய அறையும்



அமரர்
இளையதம்பி சந்திரகுமார்
(உரிமையாளர், கஜனா கல்லுடைக்கும் ஆலை)
கடந்த 04.02.2007 ஞாயிறுக்கிழமை சிவ பதமடைந்த எமது குடும்பத் தலைவரின் செய்தி கேட்டு நேரிலும், தொலைபேசி மூலமும் ஆறுதல் தெரிவித்த அனைவருக்கும் எங்களது மனமார்ந்த நன்றியைத் தெரிவிப்பதுடன், இன்று (06.03.2007) செவ்வாய்க்கிழமை முற்பகல் 11 மணியளவில் எமது இல்லத்தில் நடைபெறும் ஆத்ம சாந்திக் கிரியைகளிலும், மதிய போசனத்திலும் கலந்துகொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்
உம் சாந்தி! உம் சாந்தி! உம் சாந்தி!
தகவல்: மனைவி, பிள்ளைகள்.

தோற்றம்: 31.12.1959
மறைவு: 04.02.2007
சண்டிலிப்பாய் மேற்கு, (9-52449)

ஐ.நாவின அமைதிப்படை இங்கு தேவைதானா?

அராஜகத்தின் உச்ச நிலைக்குள் நாடு பிரவேசித்திருக்கிறது. பயங்கர யுகத்துக்குள் நாடு நுழைந்திருக்கிறது.

இவ்வாறு பிரதான எதிர்க்கட்சிகளான ஐக்கிய தேசியக் கட்சியும் தமிழ்த் தேசியக் கூட்டமைப்பும் அவலக்குரல் எழுப்பியிருக்கின்றன.

இந்தக் கொடூர அராஜகங்கள் பெரும்பாலும் தமிழகத்தை எதிராகவே இழைக்கப்படுவதால், இந்த அவலநிலைமை குறித்து எச்சரிக்கைக்குரல் எழுப்பும் எதிர்க்கட்சிகளின் வரிசையில் மற்றொரு பிரதான எதிர்க்கட்சியும், பிளபிளத்த சிங்களப் பேரினவாதப் போக்குடைய அமைப்புமான ஜே. வி. பி. இல்லை.

ஜனநாயகம் செத்துக்கொண்டிருக்கின்றது. மனித உரிமைகள் மிதிபட்டுக்கொண்டிருக்கின்றன. இந்தப் பயங்கர நிலையை மாற்றி அமைப்பதற்கு விரைந்து - பொறுப்புடன் - செயற்படும் படி அரசை வற்புறுத்தியிருக்கின்றது ஐக்கிய தேசியக் கட்சி.

மக்களுக்கு அவர்களின் உயிர்வாழ்க்கையே இன்று நிச்சயமற்றதாகி வருகின்றது. கடத்தலும், கொலையும் எல்லை மீறி நடக்கின்றன. அரசு அராஜகத்துக்குப் பாதை திறந்துவிடப்பட்டிருக்கின்றது. மக்களைப் பாதுகாக்கும் பொறுப்பிலிருந்து அரசு தவறிவிட்டது. - என்று சுட்டிக்காட்டுகின்றது தமிழ்த் தேசியக் கூட்டமைப்பு.

தென்னிலங்கையில் - தலைநகருக்கு அண்மையில் - சேற்றுப்புதர் மணலில் - குட்டுக்காயங்களுடன், அழுகிய நிலையில் இனத்தெரியாதோர் ஐவரின் சடலங்கள் கண்டுபிடிக்கப்பட்டன. மேலும் பதற்றத்தை மக்கள் மத்தியில் அதிகரிக்க வைத்துள்ளது.

தலைநகரில் 'வெள்ளைவான்' குழுவினரால் கடத்தப்பட்ட தமிழர்களின் சடலங்களாக இவை இருக்கலாம் எனக் கருதப்படுகின்றது.

தெற்கிலும் கிழக்கிலும் இவ்வாறு கடத்தப்பட்டுக் காணாமற் போனோரின் உறவினர்கள் கொழும்பில் திரண்டு, மக்கள் கண்காணிப்புக் குழுவில் விவரங்களைப் பதிந்திருக்கின்றனர். இதனால் இவ்விடயத்தில் அரசு அராஜகத்தின் செயற்பாடுகளும், பெறுபெறுகின்ற ஆய்வுகளைப் படுத்தப்பட்டு சர்வதேச ரீதியில் நம்பகத்தன்மையுடைய சான்றாதாரமாகச் சமர்ப்பிக்கப்பட வாய்ப்புக் கிட்டியிருக்கின்றது.

இதேசமயம், இலங்கையில் அரசுபடைகளின் அராஜக அத்துமீறல்களில் இருந்து ஈழத் தமிழர்களைக் காப்பாற்றுவதற்காக ஐக்கிய நாடுகள் சபை தனது அமைதிப் படையை இங்கு அனுப்ப வேண்டும் என்று அகில இலங்கைத் தமிழ்க் காங்கிரஸ் கட்சியின் தலைவரும் முன்னாள் நாடாளுமன்ற உறுப்பினருமான அப்பாத்துரை விநாயக மூர்த்தி ஐ. நா. செயலாளர் நாயகத்தைக் கடிதம் மூலம் கேட்டிருக்கின்றார் எனவும் ஒரு தகவல் வெளியாகியிருக்கின்றது.

அரசு கட்டுப்பாட்டுப் பிரதேசத்தில் வதியும் ஈழத் தமிழர்கள் கடத்தல், சுயம் வசூலித்தல், கொடூரமாகப் படுகொலை செய்யப்படுதல் போன்ற மனித உரிமை மீறல்களுக்கு உள்ளாகின்றனர் என்பது தொடர்பாக தமிழ்க் காங்கிரஸ் தலைவர் குறிப்பிடும் தகவல்கள், கருத்துக்கள் ஐ. நா.வினால் விரைந்தும், முக்கியத்துவம் மிகுந்த கவனிப்பும் கொடுத்தும் ஆராயப்பட்டுவெண்டிய விடயங்கள். அதில் இரண்டு கருத்துக்கு இடமே இல்லை.

ஆனால், இந்த மோசநிலைமையைக் கட்டுப்படுத்துவதற்கு தனது அமைதி காக்கும் படையை இலங்கைக்கு விரைந்து ஐ. நா. அனுப்பவேண்டும் என்ற கோரிக்கை எடுத்த எடுப்பிலேயே முன்வைக்கப்பட்டவேண்டிய ஒன்றுதானா என்ற கேள்வி இயல்பாகவே எழுகின்றது.

தமிழர்களுக்கு எதிராக கொடூரங்களும், கெடுபிடிகளும், அராஜகங்களும், அத்துமீறல்களும் அரசுத் தலைமையின் ஆதரவுடன் - சட்டத்துக்கு முரணான வகையில் - பெருந்த எடுப்பில் - மேற்கொள்ளப்படுகின்றன என்ற மெய்யுண்மையை ஐ. நா. உட்பட முழு சர்வதேச சமூகமும் முதலில் புரிந்து கொள்ளவும், அறிந்து கொள்ளவும் முன்வரவேண்டும். அது தலையாய விடயம்.

இலங்கை ஒரு நாடு (State Party), அதை ஆட்சி புரியும் சட்டரீதியான அரசே ஆட்சிக்கட்டிடல் உள்ளது என்பன போன்ற கட்டமைப்புப் பார்வைக்குள் சிக்கிக் கொண்டிருப்பதை விடுத்து, அதற்கு வெளியே வந்து இலங்கை அரசு நிர்வாகத்தையும் அதன் ஆட்சி முறையையும் நோக்கவும், அவதானிக்கவும், கணிப்பீடு செய்யவும் சர்வதேச சமூகம் இணங்கவேண்டும்.

அப்படி வெளியே வந்து, சுயாதீன நோக்கோடு இலங்கை நிலைமையை சர்வதேச சமூகம் கண்காணித்துக் கணிப்பீடு செய்யுமானால் அரசு பயங்கரவாதத்தின் - ஆட்சித்திறை அராஜகத்தின் - உண்மை நிலை அல்லது மோசமான கட்டம் அதற்கு தெளிவாகவும், உறுதியாகவும் தென்படும்; புரியும்.

அந்த உண்மை நிலையை அம்பலப்படுத்தி, அதன் அடிப்படையில் இனிமேல் சர்வதேச சமூகம் இலங்கையைக் கையாளும் என்ற சரியான செயற்றிட்டத்தை சர்வதேச சமூகம் வெளிப்படையாகத் தெரிவிக்குமானால் அது ஒன்றே இன்றைய கட்டத்தில் பெரிய மாற்றங்களைக் கொண்டுவர வாய்ப்பை ஏற்படுத்தும் என எதிர்பார்க்கலாம்.

ஏற்கனவே ஒரு தடவை அமைதிப்படையைச் சந்தித்த அனுபவம் படம் ஈழத்தமிழர்களுக்கு நன்றாக உள்ளது. இன்னொரு அமைதிப்படையை அனுப்புவது அவசமானதல்ல.

இலங்கையில் இனப்பிரச்சினை பெரும் போராக முற்றியுள்ளது. இந்த இனப்போரில் இரண்டு தரப்புகள் நேரடியாகச் சம்பந்தப்பட்டுள்ளன. ஒருபக்கம் பேரினவாதிகள் தரப்பில் அரசு ஆட்சி அதிகாரமும் நிர்வாகமும், மறுபுறம் சிறுபான்மைத் தமிழர்களின் தரப்பில் அவர்களின் பிரதிநிதிகளாகப் புலிகள். இந்த இரண்டு தரப்பையும் சம அந்தஸ்துடன், சமதரப்பாக நோக்கி முடிவுகளை எடுக்க ஐ. நா. முன்வரவேண்டும். அப்படிச் செய்வதற்கு இணங்குமானால், அதுவே பாதிக்கப்பட்ட தரப்பக்கு ஐ. நா. செய்யும் பெருதவியாக அமையும்.

யாழ். பல்கலைக்கழகத்தில் கல்விச் செயற்பாடுகள் வழமைக்கு; துக்கதினமும் நேற்று அனுஷ்டிப்பு

யாழ்ப்பாணம், பெப்.6

யாழ். பல்கலைக்கழகத்தின் கற்றல் செயற்பாடுகள் நேற்று முதல் வழமைக்குத் திரும்பியதாக பல்கலைக்கழக வட்டாரங்கள் தெரிவித்தன.

கடந்த 28ஆம் திகதி யாழ்ப்பல்கலைக்கழக கலைப்பீட மாணவன் செ.சி.வரஞ்சன் (வயது 24) சுட்டுக்கொல்லப்பட்ட சம்பவத்தைக் கண்டித்து யாழ். பல்கலைக்கழக மாணவர்கள் கடந்த வெள்ளிக்கிழமை கற்றல் செயற்பாடுகளைப் பகிஷ்கரித்ததுடன் உண்ணாவிரதத்திலும் ஈடுபட்டனர்.

(அ-8-88)

சன்னாகம், இணுவில் பகுதிகளில் நேற்று பெரும் தேடுதல் நடவடிக்கை

யாழ்ப்பாணம், மார்ச்.6

சன்னாகம் சந்தி தொடக்கம் இணுவில் தியேட்டர் சந்தி வரையுள்ள காங்கேசன்துறை வீதியை அண்டிய பகுதிகளில் தேடுதல் நடவடிக்கை ஒன்றைப் படையினர் நேற்று அதிகாலை முதல் மேற்கொண்டனர்.

சன்னாகம் பழைய பொலீஸ் நிலையத்துக்கு முன்பாக பிரதான வீதியில் நேற்று முன்தினம் இரவு நடந்த மோதல் சம்பவத்தை அடுத்து இத்தேடுதல் இடம்பெற்றதாகக் கூறப்பட்டது.

குறிப்பிட்ட வீதியூடாகப் பொதுமக்கள் செல்ல அனுமதிக்கப்படவில்லை. அந்தப் பகுதியில் உள்ள வர்த்தக நிறுவனங்கள் மற்றும் வங்கிகள் யாவும் மூடப்பட்டிருந்தன.

சன்னாகம், மருதனார்மடம் சந்தைகளும் இயங்கவில்லை. போக்குவரத்துகளும் இடம்பெறவில்லை.

கனரக வாகனங்களில் வந்த படையினர் அப்பகுதியை சுற்றி வளைத்து வீதியின் இருபக்கத்திலும் உள்ள வீடுகளில் தேடுதல்களை மேற்கொண்டனர்.

இத்தேடுதல்களின் போது இளம் வயதினர் நையப்புடைக் கப்பந்தாக்க மக்கள் தரப்பில் தெரிவிக்கப்பட்டது. குறிப்பிட்ட பகுதிகளில் நேற்று இயல்பு நிலை பாதிக்கப்பட்டிருந்தது.

(அ-1-4-8-68)

சர்வதேச சமூகத்தின் மென்மை....

(முதலாம் பக்கத் தொடர்ச்சி)

பட்ட நடவடிக்கையாக அது உள்ளது என்பதைச் சுட்டிக்காட்டினோம். எமது விசாரணைக்குமுன் அறிக்கையின்படி, வெளிநாட்டு இராஜதந்திரிகளை ஆபத்தான சூழ்நிலைக்கு சிக்கவைத்து போழிவை ஏற்படுத்தி, சர்வதேச மட்டத்தில் தமிழர்களுடைய போராட்ட முன்னெடுப்புகள் தொடர்பாகவும் விடுதலைப் புலிகள் தொடர்பாகவும் அடக்கீர்த்தியை ஏற்படுத்தும் வகையில், ஒரு திட்டமிட்ட ரீதியில் பூர்வீகப் படைத்தரப்பினரால் அந்த விஜயம் ஒழுங்கு செய்யப்பட்டிருந்தது.

அரசின் சதி நடவடிக்கை இது

இது தொடர்பான விடயங்களை இன்றைய சந்திப்பில் ஆதாரங்களுடன் விளக்கினோம். துறுவர்கள் மட்டக் களப்பக்குப் பயணம் செய்வது தொடர்பான செய்தியை மனிதாபிமான அமைப்புகள் ஊடாகவோ, ஐக்கிய நாடுகள் சபையின் அமைப்புகளின் ஊடாகவோ எமக்கு எந்தத் தகவல்களையும் தரவில்லை. தகவல்களை எமக்கு தெரியப்படுத்தாமல் துறுவர்கள் வந்து இறங்கும் இடத்திலிருந்து தொடர்ச்சியாக காலையில் தாக்குதலை நடத்திவிட்டு பின்னர் துறுவர்களை அவ்விடத்தில் வானூர்திகள் மூலம் தரையிறக்குவது என்பது பொருத்தமற்ற விடயம். துறுவர்களை ஆபத்தான சூழலுக்குள் கொண்டு செல்வதாபிம். அது ஒரு சதி நடவடிக்கை என்பதையும் சந்திப்பில் விளக்கினோம்.

கடந்த 25 ஆண்டுகளுக்கு மேலாக எங்களுடைய தாயகப் பிரதேசங்களில் இவ்வாறான சம்பவங்கள் இடம்பெறவில்லை. மனிதாபிமானப் பணியாளர்கள், வெளிநாட்டு இராஜதந்திரிகள், ஊடகவியலாளர்கள் எமது பகுதிக்கு வந்து செல்வதுடன் பணியாற்றுகின்றனர். மட்டக் களப்பச் சம்பவம் பூர்வீகப் படைத்தரப்பினரால் திட்டமிட்ட சதியாக மேற்கொள்ளப்பட்டுள்ளது. இதனை ஏனைய வெளிநாட்டுத் துறுவர்களுக்கு விளக்கும்படி நோர்வேத் துறுவரிடம் வேண்டியிருக்கின்றோம்.

மணலாறு ஆக்கிரமிக்க படகன் தயாராகி வருகின்றன

முக்கியமாக எமது தாயகப் பகுதிகளை கூடுதலாக ஆக்கிரமிக்க பூர்வீக அராசாங்கம் முயன்றுகொண்டிருக்கின்றது. தென் தமிழீழத்தில் சம்பூர், வாகரை போன்ற பகுதிகளை ஆக்கிரமித்துக்கொண்டு தென் தமிழீழத்தில் பாரியளவில் படை நடவடிக்கைகளில் பூர்வீக அராசா ஈடுபட்டுக்கொண்டிருக்கின்றது.

அதேபோன்று, மணலாறு பகுதியை ஆக்கிரமிப்பதற்கும் முல்லைத்தீவு மீது பாரியளவில் படை நடவடிக்கைகளை மேற்கொள்வதற்கான ஆயத்தப் பணிகளில் பூர்வீக அராசா படைத்தரப்பு ஈடுபட்டுள்ளது.

மணலாற்றுப் பகுதியில் பாரியளவில் படைகளைக் குவித்து ஆயுத தளபாடங்களை நகர்த்தி, பாரியதொரு படை நடவடிக்கைக்கு பூர்வீக அராசா தயாராகி வருகின்றது என்பதை நோர்வேத் துறுவருக்கு இன்று சுட்டிக்காட்டியுள்ளோம்.

இராணுவ முன்னெடுப்புகளை அரசு கைவிடுவதாக இல்லை

பூர்வீக அராச ஒருபோதும் தனது இராணுவ முன்னெடுப்புகளை கைவிடுவதாகவோ அவ்வது நிறுத்துவதாகவோ இல்லை. போர் நிறுத்த உடன்பாட்டை பூர்வீக அராசாங்கம் ஒருபோதும் மதிக்கப்போவதில்லை. சர்வதேச சமூகத்தின் கரிசனைகளை பூர்வீக அராசாங்கம் மதித்து நடக்கும் நிலையில் இல்லை.

பூர்வீக அராசாங்கம் முழுமையாகவே யுத்தவெறிப் போக்கோடு பாரியளவில் தமிழ் மக்களுக்கு அழிவுகளை ஏற்படுத்தும் வகையில்வான செயற்பாடுகளில் இறங்கியிருக்கின்றார்கள்.

அரசாங்கத்தின் திட்டமிட்ட நடவடிக்கைகள் அனைத்து யுக்திகளையும் தந்திரோபாயங்களையும் துறுவரிடமிருக்கின்றோம்.

படுகொலைகள் கச்சேரியடியில்....

யாழ். கச்சேரியடியில் வியாபார நிலையம் ஒன்றை நடத்தும் இளைஞர் நேற்றுமுன்தினம் இரவு இனத்தெரியாத ஆயுததாரிகளால் சுட்டுக் கொல்லப்பட்டார்.

அதே இடத்தைச் சேர்ந்த க.சரேஷ்குமார்(வயது 26) என்பவரே சுட்டுக்கொல்லப்பட்டவராவார். அவர் வீட்டில் இருந்தவேளை மோட்டார் சைக்கிளில் சென்ற ஆயுததாரிகள் அவரைச் சுட்டுக் கொன்றுவிட்டுத் தப்பிச் சென்றனர்.

யாழ். பதில் நீதிவான் க.சேவன் சம்பவ இடத்தில் விசாரணைகளை நடத்தினார்.

பிரதேச பரிசோதனையின் பின்னர் சிலவகை உறவினர்களிடம் ஒப்படைக்குமாறு நீதிவான் உத்தரவிட்டார். (அ-1-4-8-68)

ஏழாலையில்....

ஏழாலை, மயிலங்காட்டுப்பகுதியில் நேற்றுக்காலை சுழுத்துத்துண்டிக்கப்பட்ட நிலையில் இளைஞன் ஒருவரின் சடலம் மீட்கப்பட்டது.

நள்ளிரவு வேளையில் வாகனத்தில் கொண்டுவரப்பட்ட இளைஞன் வெட்டிக் கொலை செய்யப்பட்டிருக்கலாம் என்று தெரிவிக்கப்பட்டது.

மல்லாகம் நீதிவான் திருமதி ச. இளங்கோவன் சம்பவ இடத்தில் விசாரணைகளை நடத்தினார்.

சுழுத்துத்துண்டிக்கப்பட்ட நிலையில், சடலத்தில் நெஞ்சுப் பகுதியிலும் வெட்டுக் காப்பங்கள் காணப்பட்டன.

நேற்றுமாலைவரை சடலம் இனங்காணப்படவில்லை.

யாழ். ஆண்பத்திரியில் பிரதேச அறையில் சடலம் வைக்கப்பட்டுள்ளது. (அ-1-68)

மண்ணெண்ணை விநியோகம் இன்று

யாழ். மடத்தடி எரிபொருள் நிரப்பு நிலையத்தில் மண்ணெண்ணை விநியோகம் இன்று இடம்பெறவுள்ளது. யாழ்ப்பிரதேச செயலக திட்டப்பணிப்பாளர் இத்தகவலைத் தெரிவித்தார்.

யாழ். பிரதேச செயலர் பிரிவுக்குட்பட்ட ஜே/61 தொடக்கம் ஜே/67 வரையான கிராமசேவகர் பிரிவுகளைச் சேர்ந்தவர்களுக்கும் ஜே/70 தொடக்கம் ஜே/75 வரையான கிராமசேவகர் பிரிவுகளைச் சேர்ந்தவர்களுக்கும் பங்கீடு அடிப்படையில் மார்சு மாதத்துக்கான மண்ணெண்ணை விநியோகம் இடம்பெறவுள்ளது. (1-203)

உயர்தரப் பரீட்சை விண்ணப்பம் படிவங்கள் வந்து சேர்ந்தன

எதிர்பாரும் ஓகஸ்ட் மாதம் நடைபெற உள்ள க.பொ.த. உயர்தரப் பரீட்சைக்கான பூர்த்தி செய்யப்பட்ட விண்ணப்பவடிவங்களை இம்மாதம் முப்பதாம் திகதிக்கு முன்பாக அனுப்பி வைக்க வேண்டுமென பரீட்சைத் திணைக்களம் அறிவித்துள்ளது.

யாழ்ப்பாணத்தின் ஐந்து வலயங்களில் உள்ள உயர்தரப் பாடசாலைகளுக்கான விண்ணப்பவடிவங்கள் யாழ். கல்வி வலயத்திற்கு நேற்று எடுத்து வரப்பட்டுள்ளதாக வலயப் பணிப்பாளர் வி.ரி. செல்வரெத்தினம் உதயனுக்குத் தெரிவித்தார்.

விண்ணப்பவடிவப் பொதிகளை வலய ரீதியாக வகைப்படுத்தி அனுப்பிவைப்பதற்கான நடவடிக்கையில் யாழ். வலயப் பணிமனை ஈடுபட்டுள்ளது. வலயங்களில் இருந்து விண்ணப்பப்படிவங்களைப் பெற்றுக்கொள்ளும் பாடசாலை அதிபர்கள் அவற்றை மூன்று நாட்கள் நேர காலத்தோடு சம்பந்தப்பட்ட கல்வி வலயங்களுக்கு அனுப்பி வைக்குமாறு கேட்கப்பட்டுள்ளனர்.

சேர்வது பெறவேண்டும்

இதேவேளை - 2006 ஆம் ஆண்டு நடைபெற்ற உயர் தரப் பரீட்சையில் தோற்றிய அனைத்து பரீட்சார்த்திகளுக்குமான உறுதிப்படுத்தப்பட்ட பெறுபெற்று சான்றிதழ்களும் பரீட்சைத் திணைக்களத்தால் அனுப்பி வைக்கப்பட்டுள்ளன. உரியபாடசாலைகளுக்கு இவற்றை அனுப்பிவைப்பதற்கான நடவடிக்கை எடுக்கப்பட்டுள்ளதாக அவர் மேலும் தெரிவித்தார். (அ-1-88)

பெயர்வரிசில் 34 முறைப்பாடுகள் ஆணைக்குழுவில் பதிவு

குடாநாட்டில் கடந்த பெப்ரவரி மாதத்தில் 34 பேர் காணாமற் போனதாக மனித உரிமைகள் ஆணைக்குழுவின் யாழ். அலுவலகத்தில் முறைப்பாடுகள் செய்யப்பட்டுள்ளன.

கடந்த மாதத்துக்கான புள்ளி விவரங்களை ஆணைக்குழு வெளியிட்டுள்ளது.

அவ்வறிக்கையிலேயே மேற்படி விவரம் வெளியாகி உள்ளது. 42 முறைப்பாடுகள் கிடைத்தன. அவற்றில் 34 முறைப்பாடுகள் காணாமற்போனமை தொடர்பானவை. இவற்றில் 15 முறைப்பாடுகள் படையினருக்கு எதிரானவை 7 முறைப்பாடுகள் கடத்தல் தொடர்பானவை. ஏனைய 12 முறைப்பாடுகள் காணாமல் போனவை குறித்ததாகும்.

இவற்றில் 8 முறைப்பாடுகள் தொடர்பாக ஆணைக்குழுவுக்குத் தகவல்கள் கிடைத்துள்ளன - என்று அந்தப் புள்ளிவிவரங்கள் தெரிவித்தன. (1-4)

நூளை

மாசி - 23
புதன்கிழமை
07.03.2007
திதி: திருதியை
முற்பகல் : 10.58
நட்சத்திரம் : சித்திரை
பினேரிரவு: 03.34
சுப்பேரம் : 07.54 - 09.24
ராசுகாலம் : 01.54 - 03.24

